



TIĠDID PARZJALI TAL-QORTI TAL-ĠUSTIZZJA U DHUL FIL-KARIGI TAL-MEMBRI L- ĠODDA FIL-QORTI TAL-PRIM'ISTANZA U FIT-TRIBUNAL GĦAS-SERVIZZ PUBBLIKU

Udjenza solenni tas-6 ta' Ottubru 2009

Permezz tad-deċiżjonijiet tal-25 ta' Frar 2009 u tal-25 ta' Marzu 2009, ir-rappreżentanti tal-Gvernijiet tal-Istati Membri ġedde, għall-perijodu mis-7 ta' Ottubru 2009 sas-6 ta' Ottubru 2015, il-karigi tal-Imħallfin fil-Qorti tal-Ġustizzja Vassilios Skouris, Allan Rosas, Koen Lenaerts, Marko Ilešič, Aindrias Ó Caoimh, Rosario Silva de Lapuerta, Endre Juhász, Uno Lõhmus, Lars Bay Larsen, Camelia Toader u Jean-Jacques Kasel.

Marek Safjan, li ssostitwixxa lil Jerzy Makarczyk, Daniel Šváby, li ssostitwixxa lil Jan Klučka u, għall-perijodu mis-7 ta' Ottubru 2009 sas-6 ta' Ottubru 2012, Maria Berger, li ssostitwiet lil Peter Jann, inħatru bħala Mħallfin fil-Qorti tal-Ġustizzja permezz tad-deċiżjonijiet tal-25 ta' Frar 2009 u tat-8 ta' Lulju 2009, għall-perijodu mis-7 ta' Ottubru 2009 sas-6 ta' Ottubru 2015.

Permezz tad-deċiżjoni tal-25 ta' Frar 2009, ir-rappreżentanti tal-Gvernijiet tal-Istati Membri, ġedde, għall-perijodu mis-7 ta' Ottubru 2009 sas-6 ta' Ottubru 2015, il-karigi tal-Avukati Ġenerali fil-Qorti tal-Ġustizzja Eleanor Sharpston, Juliane Kokott u Dámaso Ruiz-Jarabo Colomer. Permezz tal-istess deċiżjoni, inħatar bħala Avukat Ġenerali fil-Qorti tal-Ġustizzja, għall-perijodu mis-7 ta' Ottubru 2009 sas-6 ta' Ottubru 2015, Niilo Jääskinen, li ssostitwixxa lil Luís Miguel Pórigues Pessoa Maduro.

Heikki Kanninen, wara r-riżenja ta' Virpi Tiili u, għall-perijodu mis-7 ta' Ottubru 2009 sal-31 ta' Ottubru 2010, Juraj Schwarcz, wara r-riżenja ta' Daniel Šváby, inħatru bħala Mħallfin tal-Qorti tal-Prim'Instanza, permezz tad-deċiżjonijiet tal-25 ta' Frar 2009 u tat-8 ta' Lulju 2009, għall-perijodu mill-1 ta' Settembru 2009 sal-31 ta' Awwissu 2010.

Maria Isabel Rofes i Pujol, wara r-riżenja ta' Heikki Kanninen, inħatret bħala Mħallf fit-Tribunal għas-Servizz Pubbliku, permezz tad-deċiżjoni tad-9 ta' Ġunju 2009, għall-perijodu mill-1 ta' Settembru 2009 sal-31 ta' Awwissu 2015..

Illum inżammet udjenza solenni tal-Qorti tal-Ġustizzja fl-okkażjoni tat-tmiem tal-karigi u tat-tluq ta' Peter Jann, Luís Miguel Pórigues Pessoa Maduro, Jerzy Makarczyk, Jan Klučka u Virpi Tiili, u għall-għoti tal-ġurament u d-dhul fil-kariga tal-membri l-ġodda tal-istituzzjoni.

Maria Berger

Imwiela fl-1956; studji fil-liġi u fl-ekonomija (1975-1979), Duttur tal-Liġi; Assistent u lecturer fl-Istitut tad-Dritt Pubbliku u tal-Politika tal-Università ta' Innsbruck (1979-1984); Impjegata mal-Ministeru Federali tax-Xjenza u tar-Riċerka u fl-aħħar, Deputat Kap ta' Diviżjoni (1984-1988); President Federali taż-Żgħażaġħ Soċjalisti (1984-1987); Kollaboratriċi għall-affarijiet dwar l-UE fil-Ministeru Federali tal-Ġustizzja (1988-1989); Kap tad-Diviżjoni "Integrazzjoni Ewropea" fil-Ministeru Federali tal-Ġustizzja (preparazzjoni għas-sħubija tal-Awstrija fl-Unjoni Ewropea) (1989-1992); Direttur fl-Awtorità tas-Sorveljanza tal-EFTA f'Ġinevra u fi Brussell (1993-1994); Viċi President tad-

Donau-Universität de Krems (1995-1996); Membru Parlamentari fil-Parlament Ewropew (Novembru 1996 – Jannar 2007 u Diċembru 2008 – Lulju 2009) u Kap ta' delegazzjoni (Lulju 2004 – Jannar 2007 u Diċembru 2008 – Lulju 2009); Koordinatriċi tal-PSE fi ħdan il-Kumitat għall-Affarijiet Legali (Lulju 2004 – Jannar 2007); Membru supplenti tal-Konvenzjoni Ewropea dwar il-Futur tal-Ewropa (Frar 2002 – Lulju 2003); Viċi President tal-grupp tal-membri parlamentari Soċjalisti fl-Assemblea nazzjonali, fl-Assemblea federali u fil-Parlament Ewropew (Lulju 2004 – Jannar 2007 u Diċembru 2008 – Lulju 2009); Membru tal-Kunsill muniċipali tal-belt ta' Perg (Settembru 1997 – Settembru 2009); Ministru Federali tal-Ġustizzja (Jannar 2007 – Diċembru 2008); Imħallef fil-Qorti tal-Ġustizzja mis-7 ta' Ottubru 2009.

Marek Safjan

Imwieled fl-1949; Duttur tal-Liġi (Università ta' Varsavja, 1980); Duttur fix-xjenzi legali (Università ta' Varsavja, 1990); Professur tal-Liġi (1998-2009); Direttur tal-Istitut tad-Dritt Ċivili fl-Università ta' Varsavja (1994-1997); Segretarju Ġenerali tas-sezzjoni Pollakka tal-Assoċjazzjoni Henri Capitant des amis de la culture juridique française (1994-1998); Rappreżentant tal-Polonja fil-Kumitat għall-bioetika tal-Kunsill tal-Ewropa (1991-1997); President tal-Kumitat Xjentifiku tal-Istitut tal-Ġustizzja (1998); Imħallef fil-Qorti Kostituzzjonali (1997-1998), sussegwentement President tal-istess Qorti (1998-2006); Membru tal-Akkademja Internazzjonali tad-Dritt Komparattiv (mill-1994), Membru tal-Assoċjazzjoni Internazzjonali tad-Dritt, Etika u Xjenza (mill-1995), Membru tal-Kumitat Pollakk ta' Helsinki; Membru tal-Akkademja Pollakka tal-Arti u l-Letteratura; Medalja *pro merito* mogħtija mis-Segretarju Ġenerali tal-Kunsill tal-Ewropa (2007); awtur ta' numru kbir ta' pubblikazzjonijiet fil-qasam tad-dritt ċivili, tad-dritt mediku u tad-dritt Ewropew; Imħallef fil-Qorti tal-Ġustizzja mis-7 ta' Ottubru 2009.

Daniel Šváby

Imwieled fl-1951; Duttur tal-Liġi (Università ta' Bratislava); Imħallef fil-Qorti tal-Prim'Istanza ta' Bratislava; Imħallef fil-Qorti tal-Appell responsabbli għall-kawżi ta' dritt ċivili u Viċi-President tal-Qorti tal-Appell ta' Bratislava; Membru tas-Sezzjoni tad-dritt ċivili u tal-familja mal-Istitut tad-Dritt tal-Ministeru tal-Ġustizzja; Imħallef *ad interim* fil-Qorti Suprema responsabbli għal kawżi ta' dritt kummerċjali; Membru tal-Kummissjoni Ewropea tad-Drittijiet tal-Bniedem (Strasbourg); Imħallef fil-Qorti Kostituzzjonali (2000-2004); Imħallef fil-Qorti tal-Prim'Istanza mit-12 ta' Mejju 2004 sas-6 ta' Ottubru 2009; Imħallef fil-Qorti tal-Ġustizzja mis-7 ta' Ottubru 2009.

Niilo Jääskinen

Imwieled fl-1958; lawreat fid-dritt (1980), diplomat fi studji approfonditi fil-Liġi (1982), Dottorat (2008) tal-Univerisità ta' Helsinki; Lecturer fl-Università ta' Helsinki (1980-1986); Référénaire u Mħallef Temporanju fil-Qorti tal-Prim'Istanza ta' Rovaniemi (1983-1984); Konsulent legali (1987-1989), wara Kap tad-Divizjoni tad-Dritt Ewropew (1990-1995) fil-Ministeru tal-Ġustizzja; Konsulent legali fil-Ministeru għall-Affarijiet Barranin (1989-1990); Konsulent u Segretarju għall-Affarijiet Ewropej fil-Kummissjoni Għolja tal-Parlament Finlandiż (1995-2000); Imħallef temporanju (Lulju 2000 – Diċembru 2002), wara Mħallef (Jannar 2003 – Settembru 2009) fil-Qorti Amministrattiva Suprema; responsabbli għall-kwistjonijiet legali u istituzzjonali matul in-negojzati għas-sħubija tar-Repubblika Finlandiża fl-Unjoni Ewropea; Avukat Ġenerali fil-Qorti tal-Ġustizzja mis-7 ta' Ottubru 2009.

Heikki Kanninen

Imwieled fl-1952; lawreat mill-Iskola tal-Istudji Kummerċjali Għolja ta' Helsinki u mill-Fakultà tal-Liġi ta' Helsinki; Référéndaire mal-Qorti Amministrattiva Suprema tal-Finlandja; Segretarju Ġenerali tal-Kumitat dwar ir-riforma tal-protezzjoni legali fl-amministrazzjoni pubblika; Amministratur Prinċipali mal-Qorti Amministrattiva Suprema; Segretarju Ġenerali tal-Kumitat dwar ir-riforma tal-proċedimenti amministrattivi, Konsulent mad-Direttorat tal-Leġiżlazzjoni fil-Ministeru tal-Ġustizzja; Deputat Reġistratur fil-Qorti tal-EFTA; Référéndaire mal-Qorti tal-Ġustizzja tal-Komunitajiet Ewropej; Imħallef fil-Qorti Amministrattiva Suprema (1998-2005); Membru tal-Bord tal-Appelli dwar ir-Refuġjati; Viċi-President tal-Kumitat dwar l-iżvilupp tal-istituzzjonijiet ġudizzjarji Finlandiżi; Imħallef fit-Tribunal għas-Servizz Pubbliku mis-6 ta' Ottubru 2005 sas-6 ta' Ottubru 2009; Imħallef fil-Qorti tal-Prim'Istanza mis-7 ta' Ottubru 2009.

Juraj Schwarcz

Imwieled fl-1952; Duttur tal-Liġi (Università Comenius fi Bratislava, 1979); Konsulent legali ta' impriża (1975-1990); Reġistratur inkarigat mir-Reġistru Kummerċjali fit-Tribunal muniċipali ta' Košice (1991); Imħallef fit-Tribunal muniċipali ta' Košice (Jannar-Ottubru 1992); Imħallef u President ta' Awla fil-Qorti Reġjonali ta' Košice (Novembru 1992-2009); Imħallef issekondat mal-Qorti Suprema tar-Repubblika Slovakkja, Awla tad-dritt kummerċjali (Ottubru 2004-Settembru 2005); President tal-Kulleġġ tad-dritt kummerċjali fil-Qorti Reġjonali ta' Košice (Ottubru 2005-Settembru 2009); Membru estern tad-Dipartiment tad-dritt kummerċjali u ekonomiku tal-Università P.J. Šafárik ta' Košice (1997-2009); Membru estern tal-korp tal-għalliema tal-Akkademja legali (2005-2009); Imħallef fil-Qorti tal-Prim'Istanza mis-7 ta' Ottubru 2009.

Maria Isabel Rofes i Pujol

Imwiela fl-1956; studji tal-Liġi (licenciatura en derecho, Università ta' Barċellona, 1981); speċjalizzazzjoni fil-kummerċ internazzjonali (Messiku, 1983); studji dwar l-integrazzjoni Ewropea (Kamra tal-Kummerċ ta' Barċellona 1985) u dwar id-dritt Komunitarju (Escola d'Administració Pública de Catalunya 1986); Uffiċjal fil-Generalitat de Catalunya (Membru tad-Divizjoni Legali tal-Ministeru għall-Industrija u l-Enerġija, April 1984-Awwissu 1986); Membru tal-Avukatura ta' Barċellona (1985-1987); Amministratur, wara amministratur prinċipali fid-Direttorat tar-Riċerka u Dokumentazzjoni tal-Qorti tal-Ġustizzja tal-Komunitajiet Ewropej (1986-1994); Référéndaire mal-Qorti tal-Ġustizzja (uffiċċju tal-Avukat Ġenerali Ruiz-Jarabo Colomer, Jannar 1995-April 2004; uffiċċju tal-Imħallef Löhmus, Mejju 2004-Awwissu 2009); Lecturer dwar id-dritt kontenjuż Komunitarju, Fakultà tal-Liġi, Universitat Autònoma ta' Barċellona (1993-2000); numru ta' pubblikazzjonijiet u lectures dwar id-dritt soċjali Ewropew; Membru tal-Bord tal-Appell tal-Uffiċċju Komunitarju tal-Varjetajiet tal-Pjanti (2006-2009); Imħallef fit-Tribunal għas-Servizz Pubbliku mis-7 ta' Ottubru 2009.

Dokument mhux uffiċjali għall-użu tal-mezzi tal-komunikazzjoni li ma jorbotx lill-Qorti tal-Ġustizzja.

Kuntatt għall-istampa: Christopher Fretwell ☎ (+352) 4303 3355

Ritratti tal-udjenza solenni jkun disponibbli fuq "[Europe by Satellite](http://Europe.by.Satellite)" ☎ (+32) 2 2964106

